

७ व्या वेतन आयोगाच्या तरतुदीनुसार दि.१/१/२०१६ ते दि.३१/१२/२०१८ या कालावधीत सेवानिवृत्त झालेल्या अधिकारी / कर्मचा-यांची वेतननिश्चितीची पडताळणी करण्यासाठी कंत्राटी पध्दतीने वेतन पडताळणी पथक स्थापन करण्याबाबत.

महाराष्ट्र शासन

वित्त विभाग

शासन निर्णय क्रमांक- संकीर्ण-२०१९/९०/प्र.क्र.१२/सेवा-७

मंत्रालय, मुंबई ४०० ०३२.

दिनांक: ३० मे, २०१९

पहा :- १) शासन निर्णय, वित्त विभाग, क्र.निवेसु-२०१८/प्र.क्र.१३०/सेवा-४, दि.१.०१.२०१९.

२) शासन शुध्दीपत्रक, वित्त विभाग, क्र.संकीर्ण-२०१८/प्र.क्र.१३०/सेवा-४, दि.४.०१.२०१९.

३) शासन निर्णय, वित्त विभाग, क्र.सेनिवे-२०१९/प्र.क्र.५८/सेवा-४, दि.१.०३.२०१९.

४) संचालनालय, लेखा व कोषागारे यांचे क्र.संलको-२०१९/प्रशाकोषा/का-१/नामिकासूची/ ४३९, दिनांक ३ मे, २०१९ चे पत्र.

५) सा.प्र.विभागाचा क्र.संकीर्ण-२७१५/प्र.क्र.१००/१३, दि.१७ डिसेंबर, २०१६ चा शासन निर्णय व समक्रमांकाचे दिनांक २१/२/२०१८ चे शुध्दीपत्रक.

प्रस्तावना :-

केंद्र शासनाच्या ७ व्या केंद्रिय वेतन आयोगाच्या शिफारशीच्या आधारे राज्य शासनाने श्री.के.पी.बक्षी यांच्या अध्यक्षतेखाली राज्य वेतन सुधारणा समिती, २०१७ स्थापन केली होती. या समितीने केलेल्या शिफारशीच्या अनुषंगाने संदर्भाधीन क्र.१ वरील शासन निर्णय व संदर्भाधीन क्र.२ वरील शासन शुध्दीपत्रकान्वये निवृत्तिवेतनधारकांच्या निवृत्तिवेतनामध्ये/ कुटुंब निवृत्तिवेतनामध्ये सुधारणा करण्याचा निर्णय घेण्यात आला आहे. त्यानुसार महाराष्ट्र नागरी सेवा (निवृत्तिवेतन) नियम १९८२ मधील निवृत्तिवेतन / कुटुंब निवृत्तिवेतन / सेवा उपदान / मृत्यू उपदान नियमित करणारे नियम आणि महाराष्ट्र नागरी सेवा (निवृत्तिवेतनाचे अंशराशीकरण) नियम १९८४ मध्ये सुधारणा करण्याबाबतचे आदेश संदर्भाधीन क्र.३ च्या शासन निर्णयान्वये निर्गमित करण्यात आले. दिनांक १/१/२०१६ ते दि.३१/१२/२०१८ या कालावधीमध्ये संपूर्ण महाराष्ट्र राज्यात सेवानिवृत्त झालेल्या कर्मचा-यांची ७ व्या वेतन आयोगाच्या तरतुदीनुसार वेतननिश्चितीची पडताळणी करून सेवानिवृत्तीची प्रकरणे महालेखापाल कार्यालयाकडे सादर करणे आवश्यक असून लेखा व कोषागारे संचालनालयातील सद्यस्थितीत उपलब्ध असलेल्या अपु-या कर्मचारीवृंदांमुळे दिनांक १/१/२०१६ ते दि.३१/१२/२०१८ या कालावधीमध्ये सेवानिवृत्त झालेल्या कर्मचा-यांची सेवापुस्तके तपासणीस विलंब लागणार असल्याची बाब लेखा व कोषागारे संचालनालयाने संदर्भ क्र.४ च्या पत्रान्वये निदर्शनास आणली आहे. त्यानुसार दिनांक १/१/२०१६ ते दि.३१/१२/२०१८ या कालावधीमध्ये सेवानिवृत्त झालेल्या कर्मचा-यांच्या ७ व्या वेतन आयोगाच्या वेतननिश्चिती पडताळणीसाठी वेतन पडताळणी पथकामध्ये अधिकारी / कर्मचारी यांची कंत्राटी पध्दतीने नियुक्ती करण्याची बाब शासनाच्या विचाराधीन होती.

शासन निर्णय :

७ व्या वेतन आयोगाच्या तरतुदीनुसार दिनांक १/१/२०१६ ते दि.३१/१२/२०१८ या कालावधीमध्ये सेवानिवृत्त झालेल्या कर्मचा-यांच्या वेतननिश्चितीची पडताळणी करण्यासाठी कंत्राटी पध्दतीने गट-ब संवर्गातून सेवानिवृत्त झालेल्या १ लेखाअधिकारी (गट-ब संवर्ग), २ सहायक लेखा अधिकारी (गट-ब संवर्ग) व १ कनिष्ठ लेखापाल (गट-क संवर्ग) असे एकूण ४ अधिकारी/ कर्मचा-यांचे १ पडताळणी पथक याप्रमाणे एकूण ७ विभागीय वेतन पडताळणी पथकासाठी (मुंबई, कोकण विभाग, पुणे, नागपूर, औरंगाबाद, नाशिक व अमरावती) एकूण २८ सेवानिवृत्त अधिकारी / कर्मचा-यांची या शासन निर्णयाच्या दिनांकापासून एका वर्षाकरीता कंत्राटी पध्दतीने नियुक्ती करण्यास शासन मान्यता देण्यात येत आहे.

सदर पदे कंत्राटी पध्दतीने भरताना संदर्भ क्र.५ येथील सामान्य प्रशासन विभागाच्या शासन निर्णयातील विहित कार्यपध्दतीचा अवलंब करावा.

वेतन पडताळणी पथकातील सदर अधिकारी / कर्मचारी यांच्यावर होणारा खर्च "मागणी क्र.जी-५, प्रधानशीर्ष २०५४, कोषागार व लेखा प्रशासन, ०९७ कोषागार आस्थापना, (००)(०२) संगणकावरील खर्च २०५४ ०२०९-१३ कार्यालयीन खर्च" या लेखाशिर्षाखाली मंजूर अनुदानातून भागविण्यात यावा.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५३०१३११५११४०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(भा. ज. गाडेकर)
उप सचिव, महाराष्ट्र शासन

प्रति,

- १) महालेखापाल (लेखा व अनुज्ञेयता)-१, महाराष्ट्र, मुंबई.
- २) महालेखापाल (लेखा व अनुज्ञेयता)-२, महाराष्ट्र, नागपूर.
- ३) महालेखापाल (लेखा परीक्षा)-१, महाराष्ट्र, मुंबई.
- ४) महालेखापाल (लेखा परीक्षा)-२, महाराष्ट्र, नागपूर.
- ५) संचालक, लेखा व कोषागारे, मुंबई.
- ६) अधिदान व लेखा अधिकारी, वांद्रे, मुंबई.
- ७) मुख्य लेखा परीक्षा, स्थानिक निधी लेखा, कोकण भवन, वाशी, नवी मुंबई.
- ८) सह संचालक, मुंबई/कोकण विभाग/पुणे/नागपूर/औरंगाबाद/नाशिक/अमरावती.

- ९) वरिष्ठ कोषागार अधिकारी, पुणे / नागपूर / औरंगाबाद / नाशिक.
- १०) निवासी लेखा परीक्षा अधिकारी, मुंबई.
- ११) सर्व जिल्हा कोषागार अधिकारी.
- १२) राज्यपालांचे सचिव.
- १३) मुख्यमंत्र्यांचे प्रधान सचिव.
- १४) सर्व मंत्री व राज्य मंत्री यांचे खाजगी सचिव.
- १५) मंत्रालयातील सर्व विभाग.
- १६) वित्त विभागातील सर्व कार्यासने.
- १७) सामान्य प्रशासन विभाग / कार्यासन-१३
- १८) सह सचिव / अवर सचिव (कोषा प्रशा), वित्त विभाग, मंत्रालय, मुंबई.
- १९) कक्ष अधिकारी (कोषा प्रशा- १, २ व ३) / अर्थसंकल्प-४, वित्त विभाग, मंत्रालय, मुंबई.
- २०) निवड नस्ती. (सेवा-७)